

Ба Шурои диссертатсионии 6D.KOA-018 назди Донишгоҳи миллии Тоҷикистон (734025, Тоҷикистон, ш. Душанбе, хиёбони Рӯдакӣ, 17)

ТАҚРИЗ

ба автореферати диссертатсияи Матроби Матроби Хурамович дар мавзуи «Мониторинги қонунгузорӣ дар Ҷумҳурии Тоҷикистон: таҳқиқоти назариявӣ-ҳуқуқӣ» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.1. Назария ва таърихи ҳуқуқ ва давлат; таърихи таълим дар бораи ҳуқуқ ва давлат пешниҳод шудааст.

Дар меҳвари илмӣ назарияи давлат ва ҳуқуқ бо дарназардошти мавҷуд будани проблемаҳои умуминазариявӣ ва сирфияти илмидошта, ҳолатҳоеро дар фазои илмӣ дучор омаданамон мумкин аст, ки хусусияти институтсионалӣ, зерсоҳавӣ ва соҳавиро касб карда истодаанд. Ҳолати мазкур имконияти васеъгардии таъсиргузори доктринаи ҳуқуқӣ дар ташаккул ва рушди низоми санадҳои меъёрии ҳуқуқӣ ва сатҳи татбиқшавии онҳо метавонад созгор бошад. Аммо, мавҷудияти доираи таҳқиқ ва фазои омӯзиши муаммоҳои институтсионалии соҳаҳои илми ҳуқуқшиносӣ низ метавонад барои мушаххасан ва самараовар будани натиҷаҳои бадастмеомада, метавонад арзишманд бошад. Яке аз чунин мавзуоти баҳснок ва хело муҳимияти амаливу назаридошта маҳз мониторинги қонунгузорӣ ба шумор меравад, ки ҳолати мазкур дар се даҳсола барои мамлакати мо низ қобили таваҷҷуҳи хос қарор гирифтааст.

Андешаи болозикр бозгӯи он мебошад, ки унвонҷӯ дар доираи ғояи илмӣ мавҷуда, қонунгузори амалкунанда ва нишондиҳандаи илмӣ хориҷӣ таҳқиқотро дар сатҳи комил ба анҷом расонидааст. Албатта, агар ба сабки навишт назар афканем маълум мегардад, ки таҳқиқот хусусияти институтсионалӣ, барномавӣ ва назарӣ ҳуқуқӣ дошта, бо тартиби қобили таваҷҷуҳ андешаҳои муаллифии хешро иброз намудааст, ки ҳолати мазкур яке аз ҷанбаи устувори диссертатсия ва автореферати он ба шумор меравад. Дар маҷмӯъ метавон иброз дошт, ки таҳқиқот дар ҳоли ҳозир дар амалии татбиқи амалии ҳадафҳои қонунгузори ҷумҳурӣ мубрам аст.

Аз таҳлили чуқур ва баррасии серҷабҳаи масъалаҳои дар автореферат дарҷгардида ба хулосае омадан мумкин аст, ки сохтори таҳқиқот низомнок ва бо риояи мантиқи илмӣ таҳия гардидааст. Автореферати диссертатсия ҳамаи

талаботи мавҷударо дарбар гирифта, натиҷаҳои пурра ва босамари таҳқиқотро ифода намудааст.

Аз мазмуну муҳтавои автореферати мазкур бармеояд, ки муаллиф вазифаҳои гузошташударо дар сатҳи зарурӣ иҷро намуда, нуктаҳои илмӣ асоснок ва тавсияҳои амалии натиҷаоварро ҷиҳати рушди илми ҳуқуқшиносии ватанӣ ва рушди қонунгузории соҳа пешкаш намудааст, ки созгор мебошад. Қайд кардан ба маврид аст, ки натиҷаҳои таҳқиқоти гузаронидашуда на танҳо аҳаммияти назариявӣ доранд, балки дар амалия низ мумкин аст, ба таври васеъ истифода бурда шаванд.

Аз моҳияти интишороти муаллиф, ки 19 мақолаҳои илмӣ, аз ҷумла 6 адади онҳо дар маҷаллаҳои тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон ва 13 мақола дар нашрияҳои дигар ба таъб расонидааст, бармеояд, ки муаллифи диссертатсия дар самти масъалаҳои муҳталифи мавзӯи таҳқиқоти диссертатсионӣ корҳои илмӣ арзишмандро анҷом додааст, ки натиҷаи онҳоро метавон дар самтҳои алоҳидаи илми ҳуқуқшиносӣ, аз ҷумла илми назарияи ҳуқуқ ва давлат истифода намуд.

Натиҷаҳои таҳқиқҳои илмӣ диссертант дар як қатор конференсияҳои сатҳи байналмилалӣ ва ҷумҳуриявӣ нашри худро ёфтааст, ки ҳолати мазкур гувоҳии инъикоси ҳамаҷонибаи моҳият ва мақсади натиҷаҳои таҳқиқот мебошад.

Таҳлили автореферати диссертатсияи Матробов Матроб Хурамович нишон медиҳад, ки таҳқиқоти илмӣ дар асоси сарчашмаҳои эътимодноки дохилидавлатӣ ва хориҷӣ анҷом дода шудааст.

Дар баробари ҷабҳаҳои мусбат, инчунин ҳолатҳое ба назар мерасанд, ки баҳснок мебошанд, аз он ҷумла:

1. Дар ҳақиқат автореферати диссертатсия дар худ мазмун ва муҳтавои мушаххаси ҳуди таҳқиқотро ҷой додааст. Аммо, ҳуб мебуд аз ҷониби муаллиф бо дарназардошти он ки ҳуди муҳтавои таҳқиқ ба қонунгузорӣ ва механизм ва сатҳи иҷрои он бахшида шудааст, эътибори бештар ба санадҳои меъёрии ҳуқуқӣ ва ҳуҷҷатҳои барномавии давлатӣ ба монанди концепсия, барнома ва стратегияҳои амалкунанда равона карда мешуд. Ҳолати мазмун мавқеи таҳқиқотро коста накунад ҳам, муаллиф метавонад дар таҳқиқоти минбаъда доир ба масъалаҳои ишрашуда, диққати заруриро равона менамояд.

2. Дар таҳқиқоти автореферати диссертатсия баъзе камбудҳои имлоӣ ба назар мерасад, ки ҳолати мазкур диссертантро водор менамояд то минбаъд ба ин ҷабҳаи масъала диққати асосӣ диҳад.

Мулоҳизаҳои мазкур ҳангоми баҳодиҳии мусбати автореферати таҳқиқоти диссертатсионӣ нақши муайянкунандаро намебозанд ва танҳо инъикоскунандаи он мебошанд, ки масъалаҳои баррасишаванда хеле муҳим буда, мураккаб ва баҳсноканд.

Мазмун ва муҳтавои автореферати диссертатсияи Матроби Матроби Хурамович дар мавзӯи «Мониторинги қонунгузорӣ дар Ҷумҳурии Тоҷикистон: таҳқиқоти назариявӣ-ҳуқуқӣ» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.1. Назария ва таърихи ҳуқуқ ва давлат; таърихи таълим дар бораи ҳуқуқ ва давлат ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон, инчунин «Тартиби додани дараҷаҳои илмӣ», ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ гардидааст, мувофиқ буда, муаллифи он ба дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.1. Назария ва таърихи ҳуқуқ ва давлат; таърихи таълим дар бораи ҳуқуқ ва давлат сазовор мебошад.

Тақриздиханда:

номзади илмҳои ҳуқуқшиносӣ,
дотсент, мудири кафедраи назария ва
таърихи давлат ва ҳуқуқи факултети
ҳуқуқшиносии Донишгоҳи давлатии ҳуқуқ,
бизнес ва сиёсати Тоҷикистон



Қодирзода М.А.

Имзои Қодирзода Мирзоқодир Аюбро тасдиқ мекунам:

сардори раёсати кадрҳо ва корҳои махсус

Донишгоҳи давлатии ҳуқуқ, бизнес

ва сиёсати Тоҷикистон,

номзади илмҳои ҳуқуқшиносӣ, дотсент



Бобоев А.Х.

Суроға: Ҷумҳурии Тоҷикистон, Муассисаи давлатии таълимии
Донишгоҳи давлатии ҳуқуқ, бизнес ва сиёсати Тоҷикистон, 735700,
шаҳри Хучанд, микроноҳияи 17, бинои 1, Тел:+992 (3422) 2-38-
11; Факс:+992 (3422) 2-51-70.

Веб сайт: www.tsulbp.tj. Email: tsulbp@rambler.ru

03.02.2026 сои